

भंडारी अस्पताल समूह का नायाब कदम

अब अस्पताल बनेगा आपका मेडिकल असिस्टेंट

गृह मंत्री उमाशंकर गुप्ता आज सेम्स में करेंगे अत्याधुनिक सुविधा केन्द्र का लोकार्पण

इंदौर । मध्यप्रदेश में अब मरीजों को अपने साथ सीटी स्कैन या एम.आर.आई जांचों के थैले या एक्स-रे के बड़े बड़े लिफाफे डॉक्टर के पास बार-बार ले जाने की जरूरत नहीं पड़ेगी । इतना ही नहीं मरीज और उनके परिजन बीमारी के रेकार्ड और पैथालॉजी व अन्य जांचों की फाइल बनाने और उन्हें सहेज कर रखने की झंझट से भी बच सकेंगे । क्योंकि प्रदेश के भंडारी अस्पताल समूह ने एक अत्याधुनिक सुविधा विकसित कर मरीजों के लिए इन सारी बातों का इंतजाम खुद करने का बीड़ा उठाया है।

मरीजों को नित नई सुविधाएं देने के अपने संकल्प को आगे बढ़ाते हुए भंडारी समूह के श्री अरबिंदो हॉस्पिटल में प्रदेश का पहला विश्वस्तरीय संचार पद्धति Picture Archiving & Communication System (PACS), & Radiological Information System (RIS) केन्द्र स्थापित किया गया है। इस केन्द्र के माध्यम से सी.टी.स्कैन, एम.आर.आई., पेट स्कैन, कलर डॉप्लर सहित अनेक जाँचों की रिपोर्ट्स की पूरी डिजिटल (Dicom Images) जानकारी दुनिया के किसी भी कोने में तत्काल उपलब्ध हो सकेगी । इस सुविधा के तहत कोई भी डॉक्टर मरीज से संबंधित जाँचों एवं पिक्चर्स को कहीं भी देखकर उसकी मेडिकल जांच व हिस्ट्री का पता कर सकता है । इससे मरीज के पास भले ही अपने बारे में पूरी जानकारी न हो पर आपात स्थिति में उसे तत्काल समय पर आवश्यक और उचित इलाज मिल सकेगा । टेलिरेडियोलॉजी के माध्यम से दूरस्थ ग्रामीण इलाकों में बसों मरीजों को भी टेलीकंसल्टेशन सुविधा का लाभ मिल सकेगा ।

इंदौर के सांवेर रोड स्थित अरबिंदो अस्पताल परिसर में २ अक्टूबर गांधी जयंती के दिन प्रदेश के गृह मंत्री माननीय श्री उमाशंकर गुप्ता इस केन्द्र का लोकार्पण करेंगे। कार्यक्रम में प्रदेश के स्वास्थ्य राज्य मंत्री माननीय महेन्द्र हार्डिया एव सांवेर विधान सभा क्षेत्र के विधायक माननीय श्री तुलसी सिलावट विशेष अतिथि के रूप में उपस्थित होंगे ।

संस्थान के अध्यक्ष डॉ. विनोद भंडारी ने बताया कि श्री अरबिंदो इंस्टिट्यूट प्रदेश का ऐसा पहला संस्थान है जिसने इस तरह की अत्याधुनिक सुविधा मुहैया कराई है। उन्होंने कहा कि भंडारी अस्पताल समूह मरीजों को सुरक्षित और सुविधाजनक उपचार उपलब्ध कराने के अपने संकल्प के तहत आगे भी ऐसी ही सुविधाएं देता रहेगा ।
